



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۹/۱۰

اکبر بری

ته

ته لکه خوب داسي يي:

له رنگينيو ډکه

يو ناسپړلی جهان

ستا په ککو کي پټ رازونه سترگکونه وهي

ستا پېژندنه د تقدير له پېژندلو گرانه

ته ما کي هر وختي لوی غرونه د حيرت زېږوي

ته ماته راز پاتي، راز

زه د ژوند هغه ستړی

او سرگردان لاروی:

چي د وخت هر گام يي په برخه کي تيندک ليکلی

چي د وفا په بدل چا نه وفا نه پېژني

او د روزگار هر کانی سم د ده پر سر رالوېږي

يو لالهاند لاروی

زه دي تراوسه لا د زړه پټ جهان نه پېژنم

ما دي نړی د تاندو هيلو لا ليدلي نه ده

ما نه تر اوسه ستا په باب لا ډېرڅه پټ پاتي دي

خو دومره پوه يم، دومره پوه يم گلي!

هو دومره پوه يم دومره پوه يم گلي

چي درکتل مي په اروا باندي آرام اوروي

چي راکتل دي ويښوي را کي خوبونه ځلاند

او ستا په سترگوکي تعبير د خپلو هيلو وينم

بس دومره پوه يم دومره پوه يم گلي

چي ستا په هر ځلي ليدو مي تن کي ساه وخوځي

او د زړگي ذره ذره مي راته ووايي دا:

چي له عمرونو له تا ورک و هغه گل دغه دی!

چي د ژوندون د ټولو هڅو دي منزل دغه دی!

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بنې پازوالي د ليکوال په غاړه ده ، هيله من يو خپله ليکنه له راليرلو مخکي په ځير و لولئ